

(b) Irrigation facilities have been provided to about 1629 acres of land in Asundi village. But it has not been possible to provide lift irrigation facilities to Badli and Katral villages due to the reasons mentioned above.

CALLING ATTENTION TO MATTERS OF URGENT PUBLIC IMPORTANCE

Reg. Destruction of coconut trees in Hassan and Tumkur Districts due to BUDROT disease.

SRI K. H. HANUME GOWDA.—Sir, I call the attention of the Minister for Co-operation to the destruction of hundreds of cocenut trees in the Hassan and Tumknr Districts due to BUDROT disease.

† ಶ್ರೀ ಕೆ. ಯಂಕಟಪ್ಪ (ತೋಟಗಾರಿಕೆ ಮತ್ತು ಬಂಧೀಖಾನೆಗಳ ರಾಜ್ಯ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ. ಮಾನ್ಯ ಸದಸ್ಯರುಗಳು ತೆಂಗಿನ ಗಿಡಗಳ ರೋಗದ ಬಗ್ಗೆ ಗಮನ ಸೆಳೆಯತಕ್ಕ ಸೂಚನೆಯನ್ನು ಕೇಳಿದ್ದಾರೆ. ಅದರ ಒಂದು ಹೇಳಿಕೆಯನ್ನು ನಾನು ಈಗ ಮಾಡುತ್ತಿದ್ದೇನೆ.

೧. ಸುಳಿ ಕೊಳೆಯುವ ರೋಗ —

ಹಾಸನ ಮತ್ತು ತುಮಕೂರು ಜಿಲ್ಲೆಗಳಿಂದ ಬಂದ ವರದಿಯಂತೆ ತೆಂಗಿನ “ಸುಳಿ ಕೊಳೆಯುವ” ರೋಗವು (ಬಡ್ ರಾತ್) ಅಲ್ಲಲ್ಲಿ ಮಾತ್ರ ಕಂಡು ಬಂದು ಇಲಾಖೆಯವರು ಈ ರೋಗವನ್ನು ಹತೋಟಿ ಯಲ್ಲಿಡುವ ಬಗ್ಗೆ ಸೂಕ್ತ ತಾಂತ್ರಿಕ ಸಲಹೆಗಳನ್ನು ಕೊಡುತ್ತಿದ್ದಾರೆ. ಇದನ್ನು ಶೇಕಡ ೧೦ ಬೋರ್ಡರ್ ಫಿಫ್ತಿನಿಂದ ನಿವಾರಿಸಬಹುದು. ಇದಕ್ಕೆ ಬೇಕಾಗುವ ಮೈಲುತುತ್ತ ಮತ್ತು ಸುಣ್ಣಗಳ ಖರ್ಚು ವಾರ ಒಂದಕ್ಕೆ ಸುಮಾರು ೩೦ ಪೈಸೆಯಂತೆ ಅಂದಾಜು ಮಾಡಲಾಗಿದೆ. ಈ ಖರ್ಚನ್ನು ಶೇಕಡ ೫೦ರ ರಿಯಾಯಿತಿಯಲ್ಲಿ ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಒದಗಿಸಲಾಗುತ್ತದೆ.

ಈ ರೋಗವು ಮೇಲೆ ತಿಳಿಸಿದ ಜಿಲ್ಲೆಗಳಲ್ಲಿ ಅಥವಾ ಇನ್ನೆಲ್ಲಿಯಾದರೂ ಕಂಡು ಬಂದತೆ ತೀವ್ರ ಗತಿಯಲ್ಲಿ ಪರಿಹಾರ ತೆಗೆದುಕೊಳ್ಳಲು ರೈತರಿಗೆ ಸೂಕ್ತ ಸಲಹೆಗಳನ್ನು ಕೊಡಲಾಗುತ್ತದೆ.

೨. ಕಪ್ಪು ತಲೆ ಹುಳದ ಬಾಧೆ.

ಕರ್ನಾಟಕ ಕರಾವಳಿ ಪ್ರದೇಶದಲ್ಲಿ ಸುಮಾರು ಐದು ವರ್ಷಗಳ ಹಿಂದೆ ಕಂಡು ಬಂದ ಇದರ ಹಾವಳಿ ಈಗ ಕಳೆದ ಎರಡು ವರ್ಷಗಳಿಂದ ಒಳ ಪ್ರದೇಶಗಳಲ್ಲಿಯೂ ಕಂಡು ಬಂದು, ಹಾಸನ, ಮೈಸೂರು, ಬೆಂಗಳೂರು, ಮಂಡ್ಯ, ತುಮಕೂರು, ಕೋಲಾರ, ಚಿತ್ರದುರ್ಗ ಮತ್ತು ಶಿವಮೊಗ್ಗ ಜಿಲ್ಲೆಗಳಲ್ಲಿಯೂ ಅಲ್ಲಲ್ಲಿ ಉಲ್ಲಾಸವಾಗಿ ಮತ್ತು ಕೆಲವು ಕಡೆ ಸಾದಾರಣವಾಗಿ ವ್ಯಾಪಕವಾಯಿತು.

೧೯೭೯-೮೦ರಲ್ಲಿ ಕರಾವಳಿ ಪ್ರದೇಶದಲ್ಲಿ ಇದನ್ನು ತೀವ್ರಗತಿಯಿಂದ ತಡೆಗಟ್ಟಲಾಗಿ ಸುಮಾರು ೬೦,೦೦೦ ಮರಗಳವರೆಗೂ ಚಿಕಿತ್ಸೆ ಕೊಡಲಾಯಿತು.

ಹಾಗೂ ೧೯೮೦-೮೧ರಲ್ಲಿ ಒಳನಾಡಿನ ಪ್ರದೇಶಗಳಲ್ಲಿ ಹೆಚ್ಚಾಗಿ ಮೈಸೂರು, ಮಂಡ್ಯ, ಬೆಂಗಳೂರು ಮತ್ತು ಚಿತ್ರದುರ್ಗ ಜಿಲ್ಲೆಗಳ ಕೆಲವು ಪ್ರದೇಶಗಳಲ್ಲಿ ಪರಿಹಾರ ಕ್ರಮಗಳನ್ನು ತೆಗೆದುಕೊಳ್ಳಲಾಯಿತು.

ಈ ಕಪ್ಪು ತಲೆ ಹುಳುವಿನ ಭಾದೆಯನ್ನು ನಿವಾರಿಸಲು ಎರಡು ಬಾರಿ ಶಾಸಕರು, ವಿಶ್ವವಿದ್ಯಾಲಯದ ಮತ್ತು ಭಾರತೀಯ ತೋಟಗಾರಿಕಾ ಸಂಶೋಧನಾ ಕೇಂದ್ರದ ಹಾಗೂ ಇಲಾಖಾ ಅಧಿಕಾರಿ

ಗಳನ್ನೊಳಗೊಂಡು ಚರ್ಚೆಗಳನ್ನು ನಡೆಸಿ ಪರಿಹಾರ ಕ್ರಮವನ್ನು ನಿರೂಪಿಸಿ ತತ್ಸಂಬಂಧವಾಗಿ ಕಪ್ಪು ತಲೆ ಹುಳದ ಬಾಧೆಯ ನಿವಾರಣೆಗೋಸ್ಕರವಾಗಿಯೇ ಸರ್ಕಾರದ ಬಂದು ಪ್ರತ್ಯೇಕ ಆದೇಶವನ್ನು ೨೦ನೇ ಜೂನ್ ೧೯೮೦ರಲ್ಲಿ ಹೊರಡಿಸಲಾಗಿದೆ.

ಇದರ ಪ್ರಕಾರ ತೆಂಗಿನ ಬೆಳೆಯ ಮರಗಳಿಗೆ ಔಷಧಿಯನ್ನು ಸಿಂಪಡಿಸುವುದು ಹಾಗೂ ಬಾಧೆ ಉಲ್ಬಣವಾದಲ್ಲಿ ಔಷಧಿಗಳನ್ನು ಮರಗಳ ಕಾಂಡದ ಮುಂಭಾಗತರ ಪ್ರಯೋಗ ಮಾಡುವುದು ಮತ್ತು ಈ ಕಪ್ಪು ತಲೆ ಹುಳುವಿನ ನಿವಾರಣೆ ಮಾಡುವ ಈ ಯೋಜನೆಗೆ ಸುಮಾರು ೨೪.೪೧ ಲಕ್ಷಗಳ ಖರ್ಚಿನ ಅಂದಾಜಿದ್ದು ರಾಜ್ಯದಾದ್ಯಂತ ತ್ವರಿತಗತಿಯಲ್ಲಿ (ವಾರ್ ಫೊಟಿಂಗ್) ಕಾರ್ಯರೂಪಕ್ಕೆ ತರಲು ಕ್ರಮಗಳನ್ನು ತೆಗೆದುಕೊಳ್ಳಲಾಗುತ್ತಿದೆ.

ಈ ಹುಳದ ಉಪಟಳವನ್ನು ಮನಗೊಂಡು ಸರ್ಕಾರದ ಆದೇಶದಲ್ಲಿ ಔಷಧಿಗಳನ್ನು ಸರಬರಾಜು ಮಾಡಲು ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಪೂರ್ಣ ಉಚಿತವಾಗಿಯೂ ಹಾಗೂ ಇತರ ರೈತರುಗಳಿಗೆ ಶೇಕಡ ೫೦ರ ರಿಯಾಯಿತಿ ದರದಲ್ಲಿ ಒದಗಿಸಲು ಪ್ರವಸ್ಥೆ ಮಾಡಲಾಗಿದೆ.

ಹೆಚ್ಚಿನ ಮಾಹಿತಿ. —

ತೋಟಗಾರಿಕೆ ಬೆಳೆಗಳಿಗೆ ಕಂಡುಬರುವ ಕ್ರಿಮಿಕೀಟಗಳು ಇತ್ಯಾದಿ ರೋಗಬಾಧೆಗಳ ಉಪಶಮನಕ್ಕೆ ಇಲಾಖೆಯ ಯೋಜನೆಗಳ ಪ್ರಕಾರ ಈ ಕೆಳಗಿನಂತೆ ಹಣವನ್ನು ಮುಡುಪಾಗಿಸಲಾಗುವುದು.

೧೯೮೦-೮೧ — ರೂ. ೧೦.೫೭ ಲಕ್ಷ

೧೯೮೧-೮೨ — ರೂ. ೧೧.೧೭ ಲಕ್ಷ

ಇದರಲ್ಲಿ ತೆಂಗಿನ ಬೆಳೆಯ ರೋಗಗಳ ಪರಿಹಾರ ಕ್ರಮವು ಸೇರಿದ್ದು, ಈಗ ಅಂದರೆ ೧೯೮೦-೮೨ರಲ್ಲಿ ಕಪ್ಪು ತಲೆ ಹುಳುವಿನ ಹತೋಟಿಗೆ ಪ್ರತ್ಯೇಕವಾಗಿ ೨೪.೪೧ ಲಕ್ಷ ರೂ 14 ಸುಂಜೂರಾತಿಯಾಗಿದೆ. ಇದರಲ್ಲಿ ಔಷಧಿಗಳ ಬಾಬು ಸುಮಾರು ೧೦-೫೦ ಲಕ್ಷ ರೂ.ಗಳನ್ನು ಪೂರ್ಣ ಹಾಗೂ ಶೇಕಡ ೫೦ರ ಪ್ರಕಾರ ಸಬ್ಸಿಡಿ ರೂಪದಲ್ಲಿ ಒದಗಿಸಲು ಮುಡುಪಾಗಿಟ್ಟಿದೆ.

ರೈತರು ಇದರ ಉಪಯೋಗವನ್ನು ಪೂರ್ಣ ಪಡೆದುಕೊಳ್ಳುವಂತೆ ಇಲಾಖೆಯು ಪ್ರಚಾರ ಕ್ರಮಗಳನ್ನು ಕೈಗೊಂಡಿದೆ.

ಕಪ್ಪು ತಲೆ ಹುಳುವಿನ ಬಾಧೆಯನ್ನು ನಿವಾರಿಸಲು ಮರ ಬಂದಕ್ಕೆ ಮೂರು ರೂ.ಗಳ ಖರ್ಚನ್ನು ಅಂದಾಜು ಮಾಡಲಾಗಿದೆ.

ಕರ್ನಾಟಕದಲ್ಲಿ ಈ ೨.೧೭ ಲಕ್ಷ ಹೆಕ್ಟೇರುಗಳಷ್ಟು ಪ್ರದೇಶದಲ್ಲಿ ತೆಂಗಿನ ಬೆಳೆಯಿದ್ದು ಒಟ್ಟು ಸುಮಾರು ೨.೫ ಕೋಟಿ ವಿವಿಧ ವಯಸ್ಸಿನ ತೆಂಗಿನ ಮರಗಳು ಇರುವುದಾಗಿ ಅಂದಾಜು ಮಾಡಲಾಗಿದೆ. ಇವುಗಳಲ್ಲಿ ಸುಮಾರು ೨.೫ ಲಕ್ಷ ಮರಗಳನ್ನು ಚಿಕಿತ್ಸೆಗೆ ಒಳಪಡಿಸಬೇಕಾಗಬಹುದೆಂದು ಅಂದಾಜು ಮಾಡಲಾಗಿದೆ.

ತೆಂಗಿನ ಬೆಳೆ ಹಾಗೂ ಇತರ ತೋಟಗಾರಿಕಾ ಬೆಳೆಗಳಿಗೆ ಬರುವ ರೋಗ ಬಾಧೆಗಳ ನಿವಾರಣಾ ಕಾರ್ಯಕ್ರಮವನ್ನು ತ್ವರಿತಗತಿಯಲ್ಲಿ ಜರುಗಿಸಲು ನಿರ್ದೇಶಕರು ಈಗ ಎಲ್ಲಾ ಜಿಲ್ಲಾ ತೋಟಗಾರಿಕೆ ಅಧಿಕಾರಿಗಳ ತುರ್ತು ಸಭೆಯನ್ನು ಕರೆದು ಸೂಕ್ತ ಆದೇಶಗಳನ್ನು ಕೊಟ್ಟಿದ್ದಾರೆ.

ಶ್ರೀ ಕೆ. ಹೆಚ್. ಹನುಮಂಗೌಡ — ಸ್ವಾಮಿ, ಈ ರೋಗ ಕಾಂಡ ಕೊಳೆಯುವ ರೋಗ. ಇದು ಬರಬೇಕಾದರೆ ಯಾವ ವಾತಾವರಣದಲ್ಲಿ, ಯಾವ ಕಾರಣಗಳಿಗೋಸ್ಕರ ಬರುತ್ತದೆ ? ಮತ್ತು ಒಂದು ತೋಟದಲ್ಲಿರತಕ್ಕ ಮರಗಳಲ್ಲಿ ಈ ರೋಗ ಕಂಡುಬಂದರೆ ಅದು ಪಕ್ಕದ ತೋಟದಲ್ಲಿರತಕ್ಕ ಮರಗಳಿಗೂ ಹರಡುತ್ತದೆಯೇ ಈ ಬಗ್ಗೆ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಕೆ. ಯಂಕಟಪ್ಪ — ಈ ಕೊಳೆ ರೋಗ ಸುಳಿಗೆ ಬಂದಿರುವುದರಿಂದ, ಕೆಲವು ಸಂದರ್ಭದಲ್ಲಿ ಬರಬಹುದು ಅಥವಾ ಅಪ್ಪಕ್ಕೆ ನಿಲ್ಲಬಹುದು. ಈ ಒಂದು ಸುಳಿ ಕೊಳೆಯುವ ರೋಗ ಮರದಿಂದ ಮರಕ್ಕೆ ಪ್ರಸಾರ ಆಗಲಿಕ್ಕೂ ಸಾಧ್ಯವಿದೆ.

ಶ್ರೀ ಕೆ. ಹೆಚ್. ಹನುಮೇಗೌಡ. — ಕೊಳೆ ರೋಗದಲ್ಲಿ ಎರಡು ವಿಧ. ಸುಳಿ ಕೊಳೆತು ಹೋಗುವ ಸಂದರ್ಭದಲ್ಲಿ ತಕ್ಷಣ ಔಷಧಿ ಸಿದ್ಧಪಡಿಸಿದರೆ ೬೦-೭೦ ಭಾಗ ಗುಣಪಡಿಸಲಿಕ್ಕೆ ಸಾಧ್ಯ ಉಂಟು. ಇನ್ನೊಂದು ಈ ಗರಿ ಎಂಟು ಅಡಿ ಉದ್ದ ಇರತಕ್ಕದ್ದು ಚಿಕ್ಕದಾಗುತ್ತಾ ಬಂದು ಒಂದು ಅಡಿನುವರೆಗೆ ಬಂದು ಅನಂತರ ಅದು ಸತ್ತು ಹೋಗುತ್ತದೆ. ಅದಕ್ಕೆ ಯಾವ ರೀತಿ ಔಷಧೋಪಚಾರ ಮಾಡಿದರೂ ಗುಣ ಆಗುವುದಿಲ್ಲ. ಈ ತರಹ ಖಾಯಿಲೆ ಇರತಕ್ಕ ಮರಗಳ ವಿಚಾರ ಮಾನ್ಯ ಮಂತ್ರಿಗಳ ಮತ್ತು ಇಲಾಖೆಯ ಅಧ್ಯಕ್ಷರ ಗಮನಕ್ಕೆ ಬಂದಿದೆಯೇ? ಅದು ಬಂದಿದ್ದರೆ, ಸೂಕ್ತ ಪರಿಹಾರಕ್ಕೆ ಸೆಂಟ್ರಲ್ ಡಾರ್ಟ್‌ಮೆಂಟ್‌ನ ಇನ್‌ಸ್ಟಿಟ್ಯೂಟ್ ತಜ್ಞರನ್ನು ಕರೆಯಿಸಿ ಪರಿಶೀಲನೆ ಮಾಡಿದ್ದರೆ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಕೆ. ಯಂಕಟಪ್ಪ. — ಸ್ವಾಮಿ, ನಾವು ಇದನ್ನು ಪರಿಶೋಧನೆ ಮಾಡಿ ಈ ಔಷಧಿಯನ್ನು ಹಾಕಬೇಕೆಂದು ಸಣ್ಣ ಹಿಡುವಳಿ ದಾರರಿಗೆ ಹೇಳಿದ್ದೇವೆ. ಮತ್ತು ಎರಡನೆಯದಕ್ಕೂ ಕೂಡ ವ್ಯವಸ್ಥೆ ಮಾಡಿದ್ದೇವೆ.

ಶ್ರೀ ಟಿ.ಬಿ. ಜಯಚಂದ್ರ. — ಸ್ವಾಮಿ, ತಮ್ಮ ಉತ್ತರದಲ್ಲಿ ಈ ಯೋಜನೆಗೆ ೨೪.೪೦ ಲಕ್ಷ ರೂ. ಅಂದಾಜು ಇದೆಯೆಂದು ಹೇಳಿದ್ದೀರಿ ಈ ಒಂದು ಅಂದಾಜು ಕೇವಲ ಪೇಪರ್ ಮೇಲೆ ಇದೆಯೋ? ಅಥವಾ ಇದರ ಬಗ್ಗೆ ಏನಾದರೂ ಕ್ರಮ ತೆಗೆದುಕೊಂಡಿದ್ದೀರೋ? ಮತ್ತು ೭೯-೮೦ನೇ ಸಾಲಿನಲ್ಲಿ ೬೦ ಸಾವಿರ ಮರಗಳಿಗೆ ಚಿಕಿತ್ಸೆ ಕೊಟ್ಟಿದ್ದೇವೆಂದು ಹೇಳಿದ್ದೀರಿ ಇಷ್ಟೆಲ್ಲಾ ಚಿಕಿತ್ಸೆ ಮಾಡಿದರೂ ಇಂಟರ್‌ಸ್ಟೆ ತೆಗೆದುಕೊಂಡರೂ ಎಷ್ಟು ಮರಗಳು ಹಾಳಾಗಿ ಹೋಗಿವೆ ಎಂಬ ಒಂದು ಅಂಕಿಅಂಶ ತಮ್ಮ ಹತ್ತಿರದೆಯೇ?

ಶ್ರೀ ಕೆ. ಯಂಕಟಪ್ಪ. — ಪೇಪರ್‌ನಲ್ಲಿರತಕ್ಕ ವಿಚಾರವನ್ನು ನಾವು ಹೇಳುವುದಿಲ್ಲ. ನಮ್ಮ ಸರ್ಕಾರ ಅಂಥ ಕೆಲಸಮಾಡುವುದಿಲ್ಲ. ಈಗಾಗಲೇ ಎಲ್ಲಾ ಜಿಲ್ಲಾಧಿಕಾರಿಗಳಿಗೂ ಆದೇಶಗಳನ್ನು ಕಳುಹಿಸಿಕೊಟ್ಟಿದ್ದೇವೆ. ಅವರು ಸಭೆಗಳನ್ನು ನಡೆಸುತ್ತಿದ್ದಾರೆ. ಅಲ್ಲದೆ ಈ ಯೋಜನೆಗೆ ಏನು ಹಣ ಅಂದಾಜು ಮಾಡಿದ್ದೇವೆ ಅದನ್ನು ಮಂಜೂರು ಕೂಡ ಮಾಡಿದ್ದಾಗಿದೆ. ಕಳೆದ ವರ್ಷ ಮತ್ತು ಆದಕ್ಕೆ ಒಂದಿನ ವರ್ಷದಲ್ಲಿ ಈ ವ್ಯವಸಾಯಕ್ಕಾಗಿ ೧೦.೫ ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಿದ್ದೇವೆ. ತೆಂಗಿನ ಬೆಳೆ ಹಾಗೂ ತೋಟಗಾರಿಕೆ ಬೆಳೆಗಳಿಗಾಗಿ ೮೦-೮೦ನೇ ಸಾಲಿಗೆ ೧೦.೪೦ ಲಕ್ಷ ರೂ. ಗಳನ್ನು ಮಂಜೂರು ಮಾಡಿ ಅದನ್ನು ಕಂಪೌಂಡ್ ಕೊಟ್ಟಿದ್ದೇವೆ ಅಲ್ಲದೆ ಎಲ್ಲೆಲ್ಲಿ ಅವಶ್ಯಕತೆ ಇದೆ ಅಂಥ ಕಡೆಗಳಲ್ಲಿ ಕ್ರಮ ತೆಗೆದು ಕೊಳ್ಳುತ್ತೇವೆ.

ಶ್ರೀ ಕೆ.ಹೆಚ್. ಹನುಮೇಗೌಡ. — ಸ್ವಾಮಿ, ಒಂದುಸಾರಿ ಮರ ಹಾಕಿದರೆ ಅದು ನೂರಾರು ವರ್ಷಗಳವರೆಗೂ ಫಲ ಕೊಡುತ್ತದೆ. ಆದ್ದರಿಂದ ನಾನು ಇದರ ಬಗ್ಗೆ ಒಂದೆರಡು ಕ್ಲಾರಿಫಿಕೇಷನ್ ಗಳನ್ನು ಅಗತ್ಯವಾಗಿ ಕೇಳಬೇಕಾಗಿದೆ.

MR DEPUTY SPEAKER. — In respect of calling attention, you are entitled for a couple of clarifications. The hon. Member cannot claim it as a right.

SRI K.H. HANUMEGOWDA.—I am not claiming it as a right. ಸ್ವಾಮಿ ನಾನು ಒಂದೆರಡು ಕ್ಲಾರಿಫಿಕೇಷನ್‌ಗಳನ್ನು ಕೇಳಬೇಕಾಗಿದೆ. ಏಕೆಂದರೆ ಕೊಟ್ಟಾಂತರ ರೂಪಾಯಿ ಬೆಲೆ ಬಾಳತಕ್ಕ ಬೆಳೆ ಇದು. ನಾವು ಯಾವು ಯಾವುದಕ್ಕೋ ಕಾಲವನ್ನು ಕಳೆಯುತ್ತಿದ್ದೇವೆ. ಇಂಥ ಮುಖ್ಯವಾದ ವಿಚಾರ ಬಂದಾಗ ಇದರ ಬಗ್ಗೆ ಒಂದೆರಡು ನಿಮಿಷಗಳನ್ನು ಚರ್ಚೆಗೆ ಉಪಯೋಗಿಸಿಕೊಂಡರೆ ಏನು ತಪ್ಪಾಗುತ್ತದೆ? ಸ್ವಾಮಿ, ಸಚಿವರು ಹೇಳಿದರು, ಒಂದು ತೋಟದಲ್ಲಿ ೫೦ ರಿಂದ ೨೦೦ ಮರಗಳಿರುತ್ತವೆ ಹುಳುಗಳಿಂದ ಎಲ್ಲ ಮರಗಳಿಗೂ ಒಟ್ಟಿಗೇ ಬೀಳುವುದಿಲ್ಲ. ಒಂದು ತೋಟದಲ್ಲಿ ಯಾವುದಾದರೊಂದು ಮರದಲ್ಲಿ ಈ ಹುಳು ಕಂಡುಬಂದರೆ ತಕ್ಷಣ ರೈತರು ಹೋಗಿ ಇಲಾಖೆಯವರಿಗೆ ಹೇಳಬೇಕು. ಆ ಇಲಾಖೆಯವರು ಬಂದು ನೀವು ಇಂಥ ಔಷಧಿ ಉಪಯೋಗಿಸಿ ಎಂದು ಹೇಳಬೇಕು. ಇದಕ್ಕೆ ಎಷ್ಟು ಸಮಯವಾಗುತ್ತದೆ ಎಂಬುದನ್ನು ತಾವು ಯೋಚನೆ ಮಾಡಬೇಕು. ಆ ಔಷಧಿ ಬೆಲೆ ೩೦ ಪೈಸೆ, ನೀವು ಸಬ್ಸಿಡಿ ಕೊಡುವುದು ೧೫ ಪೈಸೆ. ಆದರೆ, ನಿಮ್ಮ ಅಧಿಕಾರಿಗಳು ಆ ರೈತನ ತೋಟಕ್ಕೆ ಹೋಗಿಬರುವುದಕ್ಕೆ ನೀವು ಕೊಡತಕ್ಕ ಜೇಪು, ಪೆಟ್ರೋಲು, ಅಧಿಕಾರಿಗಳ ಟಿ.ಎ.; ಡಿ.ಎ. ಇದೆಲ್ಲಾ

ಎಷ್ಟಾಗುತ್ತದೆ ಎಂಬುದನ್ನು ಲೆಕ್ಕ ಹಾಕಿದ್ದೀರಾ? ಇಷ್ಟೇ ಅಲ್ಲದೆ ನೀವು ಕೊಡತಕ್ಕ ೦.೫ ಪೈಸೆ ಸಬ್ಸಿಡಿಗೇ ಆ ಬಡ ರೈತ ಅಧಿಕಾರಿಗಳ ಕಛೇರಿಗೆ ನಾಲ್ಕಾರು ಸಾವಿರ ಅಲೆಯಬೇಕೆ?

MR. DEPUTY SPEAKER. — You bring it in some other form.

ಶ್ರೀ ಕೆ.ಹೆಚ್. ಹನುಮೇಗೌಡ. — ಸ್ವಾಮಿ, ನಾನು ಪೂರ್ತಿಯಾಗಿ ಪ್ರಶ್ನೆ ಕೇಳಬಾರದೆ.

MR. DEPUTY SPEAKER. — This sort of clarifications. I am not going to allow. If you are so much interested, please bring it in some other form.

ಶ್ರೀ ಕೆ.ಹೆಚ್. ಹನುಮೇಗೌಡ. — ಸ್ವಾಮಿ, ನಾನು ಪೂರ್ತಿಯಾಗಿ ಪ್ರಶ್ನೆಯನ್ನೇ ಕೇಳಿಲ್ಲ. ಆದರೆ ನಾನು ಹೇಳುವುದೇನೆಂದರೆ, ನಿಮ್ಮ ಅಧಿಕಾರಿಗಳ ಕಛೇರಿಗೆ ಆ ಬಡ ರೈತನನ್ನು ನಾಲ್ಕಾರು ಸಾವಿರ ಅಲೆಯುವುದಕ್ಕೆ ಬದಲಾಗಿ ನೀವು ನಿಮ್ಮ ಅಧಿಕಾರಿಗಳಿಗೆ ಒಂದು ಆದೇಶವನ್ನು ಕೊಟ್ಟು, ನೀವು ರೈತರ ತೋಟಕ್ಕೆ ಮೋಗುವಾಗ ನಿಮ್ಮ ಜೊತೆಯಲ್ಲಿ ಔಷಧಿಯನ್ನು ತೆಗೆದುಕೊಂಡು ಹೋಗಿ ರೈತರಿಗೆ ಕೊಟ್ಟು ಇದನ್ನು ಮರಗಳಿಗೆ ಸಿಂಪಡಿಸಿ ಅಂತ ಹೇಳಬೇಕು, ಇಲ್ಲವೇ ಇವರೇ ತಮ್ಮ ಸಿಬ್ಬಂದಿ ಮುಖಾಂತರ ಸಿಂಪಡಿಸುವಂತೆ ತಿಳಿಸಬೇಕು.

ಶ್ರೀ ಕೆ. ಯಂಕಟಪ್ಪ. — ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಹನುಮೇಗೌಡರಿಗೆ ರೈತರ ಬಗ್ಗೆ ಎಷ್ಟು ಕಳಕಳಿ ಯಿದೆಯೋ ಅಷ್ಟೇ ಕಳಕಳಿ ನಮ್ಮಿಗೂ ಇದೆ. ಆದ್ದರಿಂದಲೇ ಈ ಯೋಜನೆಗೆ ೨೫ ಲಕ್ಷ ಚಿಲ್ಲರೆ ಹಣವನ್ನು ಮಂಜೂರು ಮಾಡಿದ್ದೇವೆ. ಮಾನ್ಯ ಹನುಮೇಗೌಡರು ಕಳೆದ ವರ್ಷದ ಶಾಸನಸಭೆಯಲ್ಲೂ ಕೂಡ ತಮ್ಮ ಕಳಕಳಿಯನ್ನು ವ್ಯಕ್ತಮಾಡಿದ್ದರು. ಪ್ರತಿಯೊಂದು ತಾಲೂಕು ವಾಟ್ಸದಲ್ಲೂ ಇರತಕ್ಕ ಅಧಿಕಾರಿಗಳಿಗೆ ಒಂದೊಂದು ವಾಹನ ಮತ್ತು ಅದಕ್ಕೆ ಬೇಕಾದ ಸಿಬ್ಬಂದಿಯನ್ನು ಕೊಟ್ಟಿದ್ದೇವೆ. ರೈತರು ಹೋಗಿ ಅವರಿಗೆ ಅಧಿಕಾರಿಗಳಿಂದ ನೆರವು ಸಿಕ್ಕುತ್ತದೆ.

ಶ್ರೀ ಟಿ.ಬಿ. ಜಯಚಂದ್ರ. — ಸ್ವಾಮಿ, ತೆಂಗು ಮತ್ತು ಅಡಿಕೆ ಬೆಳೆಯತಕ್ಕ ಪ್ರದೇಶದಲ್ಲಿ ಹೊಸ ದಾಗಿ ಇನ್ನೊಂದು ರೋಗ ಕಂಡುಬಂದಿದೆ. ಇದಕ್ಕೆ ಬೊಕೆ ಸಿಡಿ ರೋಗ ಎಂದು ಹೇಳುತ್ತಾರೆ. ಆ ರೋಗ ಬಂದ ಮರದ ಒಣಗಿದ ಗರಿಯನ್ನು ತೆಗೆದು ಕೊಂಡು ಅಸೆಗಿದರೆ ಒಂದು ರೀತಿಯ ರಕ್ತದ ಬಣ್ಣ ಬರುತ್ತದೆ. ಇದರಿಂದಾಗಿ ಅನೇಕ ಅಡಿಕೆ ಮರಗಳು ಹಾಳಾಗುತ್ತಿವೆ. ನಮ್ಮ ಕಡೆ ಮಳೆ ಇಲ್ಲ. ಬೆಳೆ ಇಲ್ಲ. ಈಗ ಈ ಕಾಯಿಲೆ ಬರುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಬಂದಿದ್ದರೆ ಸರ್ಕಾರದವರು ಏನಾದರೂ ಕ್ರಮ ತೆಗೆದುಕೊಂಡಿದ್ದಾರೆಯೇ?

ಶ್ರೀ ಕೆ. ಯಂಕಟಪ್ಪ. — ಮಾನ್ಯ ಹನುಮೇಗೌಡರು ಹೇಳಿದ ಎರಡು ಅಂಶಗಳು ಸರ್ಕಾರದ ಗಮನಕ್ಕೆ ಬಂದಿವೆ. ಈಗ ಮಾನ್ಯ ಜಯಚಂದ್ರರವರು ಏನು ತಿಳಿಸಿದ್ದಾರೆ, ಇದರ ಬಗ್ಗೆ ನಮ್ಮ ಬಯೋಲಾಜಿಕಲ್ ಇಲಾಖೆಯವರನ್ನು ಕಳುಹಿಸಿ ಸಂಶೋಧನೆ ನಡೆಸುವಂತೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಕೆ.ಹೆಚ್. ಹನುಮೇಗೌಡ. — ಸ್ವಾಮಿ, ಬಯೋಲಾಜಿಕಲ್ ಡಿಪಾರ್ಟ್‌ಮೆಂಟ್‌ನವರನ್ನು ಕಳುಹಿಸಿ ಸಂಶೋಧನೆ ನಡೆಸಿ ಈ ರೋಗ ಹರಡದಂತೆ ತಡೆಗಟ್ಟಲು ಪ್ರಯತ್ನಿಸುವುದಾಗಿ ತಿಳಿಸಿದರೆ, ಆದರೆ...

ಶ್ರೀ ಕೆ. ಯಂಕಟಪ್ಪ. — ನಾವು ತೆಗೆದುಕೊಂಡಿರತಕ್ಕ ೨೫ ಲಕ್ಷ ಚಿಲ್ಲರೆ ಹಣದ ಯೋಜನೆಯಲ್ಲಿ ಇದೂ ಕೂಡ ಇದೆ. ಯಾವ ತಾಲೂಕಿನಲ್ಲಿ ಈ ದುರಾಗಳು ಬರುತ್ತವೆ ಅಂಥ ಕಡೆ ಬಯೋಲಾಜಿಕಲ್ ಡಿಪಾರ್ಟ್‌ಮೆಂಟ್‌ನವರನ್ನು ಕಳುಹಿಸಿ ಸಣ್ಣ ಪ್ರಮಾಣದ ಸಂಶೋಧನೆಗಳನ್ನು ಮಾಡಿಸುವ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಡಿ.ಟಿ. ರಾಮು. — ಸ್ವಾಮಿ, ಮಾನ್ಯ ಉಪಾಧ್ಯಕ್ಷರೇ...